



திருவண்ணாமலை மாவட்ட தி.மு.க. சார்பில், மாணவர்கள் கல்லூரிகளில் சேர்ந்திட உதவி மையத்தை தொடங்கி வைத்து மேற்கல்வி மற்றும் வேலைவாய்ப்புகள் குறித்தான கையேடுகளை பொதுப்பணித்துறை அமைச்சர் எ.வ.வேலு மாணவர்களுக்கு வழங்கினார். உடன் தொகுதி பொறுப்பாளர் எ.வ.குமார், இரா.ஸ்ரீதர், ப.கார்த்திவேல்மாறன், எஸ்.பன்னீர்செல்வம், பிரியா விஜயரங்கன், காலேஜ் கு.ரவி, கு.கணேஷ் மற்றும் கல்லூரி பேராசிரியர்கள் உடன் உள்ளனர்.

திருவண்ணாமலை மாவட்ட தி.மு.க. சார்பில்

மாணவர்கள் கல்லூரிகளில் சேர்ந்திட உதவி மையம்!

பொதுப்பணித்துறை அமைச்சர் எ.வ.வேலு தொடங்கி வைத்தார்!

திருவண்ணாமலை, மே 5-திருவண்ணாமலை மாவட்ட தி.மு.க. சார்பில், மேல்நிலைக் கல்வி முடித்த மாணவர்களுக்கு கல்லூரிகளில் சேர்ந்திட உதவி மையம் தொடங்கப்பட்டுள்ளது. நிகழ்ச்சியில் கலந்து கொண்டு, பொதுப்பணித்துறை அமைச்சர் எ.வ.வேலு இணைதள சேவையை தொடங்கி வைத்தார்.

சென்னை, அண்ணா அறிவாலயத்தில் மேல்நிலைக் கல்வியில் தேர்ச்சி பெற்ற மாணவ, மாணவியர்களுக்கு கல்லூரிகளில் முதலாமாண்டு சேர்ந்திடும் உதவி மையம் தொடங்கப்பட்டது. இதனைத் தொடர்ந்து திருவண்ணாமலை மாவட்ட தி.மு.க. சார்பில், மேல்நிலைக் கல்வியில் தேர்ச்சிப் பெற்ற மாணவ, மாணவியர்கள் பொறியியல் கல்லூரியில் சேர்ந்திட, அண்ணா பல்கலைக் கழகத்

தில் மாணவர் சேர்க்கை மாணவர் சேர்க்கை இணையதளத்தில் விண்ணப்ப பதிவு மற்றும் கலை, அறிவியல் கல்லூரிகள், பொறியியல் பட்டையப் படிப்புகள், பார்மசி கல்லூரிகளில் சேர்ந்திட உதவி மையம் தொடங்கப்பட்டுள்ளது.

03.05.2026 ஞாயிறிற்கு கிழமை மாலை 6.00 மணிக்கு, திருவண்ணாமலை, திருக் கோவிலூர் சாலை, சாரோனில் உள்ள மாவட்ட தி.மு.க. அலுவலகத்தில், திருவண்ணாமலை, திருக் கோவிலூர் சாலை, சாரோனில் உள்ள மாவட்ட தி.மு.க. அலுவலகத்தில், மாணவர்கள் கல்லூரிகளில் சேர்ந்திட உதவி மையம் தொடங்கும் நிகழ்ச்சி நடைபெற்றது.

நிகழ்ச்சிக்கு தொகுதி தேர்தல் பொறுப்பாளர் எ.வ.குமார் தலைமை வகித்தார்.

தலைமைச் செயற்குழு உறுப்பினர் இரா.ஸ்ரீதர், மாவட்டப் பொருளாளர் எஸ்.பன்னீர்செல்வம்,

மாவட்ட துணைச் செயலாளர் பிரியா விஜயரங்கன், மாணவர் அணி அமைப்பாளர் காலேஜ் கு.ரவி, தகவல் தொழில்நுட்ப அணி அமைப்பாளர் கு.கணேஷ் ஆகியோர் முன்னிலை வகித்தனர்.

மாநகர செயலாளர் ப.கார்த்திவேல்மாறன் அனைவரையும் வரவேற்றுப் பேசினார்.

நிகழ்ச்சியில் கலந்து கொண்டு, பொதுப்பணித்துறை அமைச்சர் எ.வ.வேலு அவர்கள் பொறியியல் கல்லூரிகளில் சேர்ந்திட இணையதள சேவையை தொடங்கி வைத்து, மாணவர்களிடையே உரையாற்றினார்.

பின்னர், உயர்க் கல்வி வேலைவாய்ப்பு வழிகாட்டி, வேலைவாய்ப்பு மற்றும் பயிற்சித் துறை,

12வகுப்பிற்கு பிறகான மேற்படிப்புகள் மற்றும் வேலைவாய்ப்புகள் குறித்த கையேடுகளை பொதுப்பணித்துறை அமைச்சர் எ.வ.வேலு மாணவர்களுக்கு வழங்கினார்.

நிகழ்ச்சியில் மாநில தொ.மு.க. செயலாளர் க.சௌந்தரராசன், அமைப்புசாரா பிரச்சார செயலாளர் ஏ.ஏ.ஆறுமுகம், மாவட்ட அமைப்பாளர் டி.வி.எம். நேரு, சி.பி.பாலமுரளி கிருஷ்ணா, இரா.கார்த்திகேயன், பகுதி செயலாளர்கள் பா.ஷெரிப், அ.கோவிந்தன், வழக்கறிஞர் அ.அருங்குமார், இரா.ஜெயபாசன், எம்.ஆர். கலைமணி, துரை.வெங்கட், நகர துணை அமைப்பாளர் கர் சச்சின் சபரி, சாம்.ரகுநாத், கல்லூரி மாணவர் தலைவர் பரணி, இரா.சரவணன், பா.திபன் உட்பட மாணவர்கள் கலந்து கொண்டனர்.

தேசிய அளவிலான போட்டித் தேர்வுகளுக்கு தயார்படுத்த

பிளஸ் 1, பிளஸ் 2 புதிய பாடத்திட்டங்கள்!

மே 11 முதல் சென்னையில் சிறப்புப் பணிமனை!

நாகர்கோவில், மே 5-தமிழகத்தில் வரும் 2026-2027 கல்வியாண்டில் 11 மற்றும் 12ஆம் வகுப்புகளுக்கான புதிய பாடத்திட்டம் மற்றும் கலைத்திட்டத்தை அறிமுகப்படுத்துவதற்கான பணிகளைத் தமிழக அரசு தீவிரப்படுத்தியுள்ளது. இதற்காக, மாநில கல்வியியல் ஆராய்ச்சி மற்றும் பயிற்சி நிறுவனத்தின் சார்பில் பாட வல்லுநர்களைக் கொண்டு விவாதங்கள் நடத்தப்பட்டு, மாநிலப்

பாடத்திட்டத்தைச் சர்வதேச தரம் மற்றும் பிற மாநில வாரியங்களின் பாடத்திட்டங்களுடன் ஒப்பீடு செய்யும் பணிகள் ஏற்கனவே நிறைவடைந்துள்ளன.

இதன் தொடர்ச்சியாக, மேம்படுத்தப்பட்ட புதிய பாடத்திட்டங்களை ஆய்வு செய்து இறுதி செய்வதற்கான சிறப்புப் பணிமனைகள் சென்னை நுங்கம்பாக்கத்தில் உள்ள மாநில கல்வியியல் ஆராய்ச்சி மற்றும் பயிற்சி நிறுவனத்தில் இம்

மாதம் நடைபெற உள்ளன. முதல் கட்டமாக மே 11ம் தேதி முதல் மே 15ம் தேதி வரையிலும், இரண்டாம் கட்டமாக மே 18 முதல் மே 22ம் தேதி வரையிலும் இரண்டு பணிமனைகள் நடைபெற உள்ளன.

இதில் பல்கலைக்கழக பேராசிரியர்கள், அரசு மற்றும் தனியார் கல்லூரி விரிவுரையாளர்கள், மாவட்ட ஆசிரியர் கல்வி மற்றும் பயிற்சி நிறுவனத்தினர் முதலில் விரிவுரையாளர்

கள் மற்றும் அனுபவம் வாய்ந்த அரசுப் பள்ளி முதுகலை ஆசிரியர்கள் என 100 க்கும் மேற்பட்ட வல்லுநர்கள் பங்கேற்கின்றனர். கணிதம், இயற்பியல், வேதியியல், தாவரவியல், விலங்கியல், கணிணி அறிவியல், பொருளியல், வணிகவியல் மற்றும் அரசியல் அறிவியல் உள்ளிட்ட அனைத்து முக்கியப் பாடங்களுக்கும் தனித்தனி குழுக்கள் அமைக்கப்பட்டுப் புதிய பாடப்பகுதி கள் குறித்து விரிவாக ஆலோசிக்கப்பட உள்ளது.

சென்னை ரயில்வே கோட்டம்

சரக்குப் போக்குவரத்து மூலமாக ரூ.1,289 கோடி வருவாய் ஈட்டி சாதனை!

சென்னை, மே. 5-சென்னை ரயில்வே கோட்டம் கடந்த நிதியாண்டில் (2025-26) சரக்குப் போக்குவரத்து மூலமாக ரூ.1,289 கோடி வருவாய் ஈட்டி சாதனை படைத்துள்ளது.

தெற்கு ரயில்வேயில் 6 கோட்டங்களின் ஒன்றான சென்னை கோட்டம் கடந்த நிதியாண்டில் (2025-26) சரக்குப் போக்குவரத்துச் செயல்பாடுகளில் குறிப்பிடத்தக்க சாதனையைப் படைத்துள்ளது.

கடந்த நிதியாண்டில் மொத்தம் ரூ.1,289.78 கோடி வருவாய் ஈட்டியுள்ளது. இதுதவிர பல புதிய

சரக்குப் போக்குவரத்து சேவைகளையும் அறிமுகப்படுத்துகிறது.

இந்த நிதியாண்டில் சென்னை ஜவஹர் டாக் துறை முகத்திலிருந்து பொன்மலை (கோல்டன் ராக் பாய்ஸ் பிளான்ட்) பகுதிக்கு முதன்முறையாக இடையே குழாய்கள் கொண்டு செல்லப்பட்டன.

இது சென்னை கோட்டத்தின் சரக்குப் போக்குவரத்து பட்டியலில் ஒரு முக்கியச் சேர்க்கையாக அமைந்துள்ளது. சுற்றுச்சூழலுக்கு உகந்த சரக்கு போக்குவரத்தை ஊக்குவிக்கும் நோக்கில், மின்சார ஆட்டோக்களின் சரக்குப் போக்குவரத்தை

சென்னை கோட்டம் தொடங்கியது.

‘மாண்ட்ரா எலக்ட்ரிக் ஆட்டோக்கள் தடாவில் இருந்து ரங்காபானிக்கும், ‘மலுந்திரா எலக்ட்ரிக் ஆட்டோக்கள் ஜோலார் பேட்டையில் இருந்து வடகிழக்கு எல்லை ரயில்வேயின் (NFR) கீழ் உள்ள சாஸ்பாந்தா மற்றும் ஜிரானியா நிலையங்களுக்குக் கொண்டு செல்லப்பட்டன.

சரக்குப் போக்குவரத்து உள்கட்டமைப்பை வலுப்படுத்தும் விதமாக, பொன்னேரி அருகே உள்ள அனுப்பம்மட்டு கிராமத்தில் சென்னை கோட்டத்தின் இரண்டாவது ‘கதி சக்தி

மல்டி மாடல் சரக்கு முனையம்’ பயன்பாட்டுக்கு கொண்டுவரப்பட்டது.

இந்த முனையத்திலிருந்து, 45 பி.எல்.சி.ஏ. வேகங்கள் கொண்ட முதல் சரக்கு ரயில் பொன்னேரியிலிருந்து செங்கிழக்கு ரயில்வேயில் தஞ்சாவூர் கோட்டத்தில் உள்ள மகாவீர் ஃபெரோ அலாய்ஸ் நிறுவனத்தின் தனியார் சரக்கு முனையத்துக்கு 1,389 கி.மீ தூரத்தைக் கடந்து சென்றது.

இவை அனைத்தும் சரக்கு போக்குவரத்துத் திறனை மேம்படுத்தும் நோக்கில் செய்யப்பட்டுள்ளன. இந்த கவல் சென்னை ரயில்வே கோட்டம் செய்திருப்பதில் தெரிவிக்கப்பட்டுள்ளது.

கென்யாவில் கனமழை, நிலச்சரிவு: 18 பேர் உயிரிழப்பு!

நைரோபி, மே 5-கென்யாவின் பல்வேறு பகுதிகளில் பெய்து வரும் கனமழையினால் ஏற்பட்ட வெள்ளம் மற்றும் நிலச்சரிவு காரணமாக இதுவரை 18 பேர் உயிரிழந்துள்ளனர்.

கென்யாவின் மத்திய மற்றும் கிழக்கு பகுதிகளில் அமைந்துள்ள தாராகா நிதி, எல்கேயோமாடார்க்லெ மற்றும் கியாம்பு ஆகிய மாவட்டங்களில் நிலச்சரிவுகள் ஏற்பட்டதாக அந்

நாட்டு அரசு உறுதிப்படுத்தியுள்ளது. தொடர்ச்சியான நிலச்சரிவுகள் பல குடும்பங்களை பாதித்துள்ளதுடன், ஏராளமானோர் தங்களது வீடுகளை இழந்து இடம்பெயர்ந்துள்ளனர். மேலும், பொதுக் கட்டமைப்பு வசதிகளும் சொத்துக்களும் பெருமளவில் சேதமடைந்துள்ளதாக அதிகாரிகள் தெரிவித்துள்ளனர். எத்தனை பேர் ஓட்டுமொத்தமாக இடம்பெயர்ந்துள்ளனர் என்பது குறித்த துல்லிய

மான தகவல்கள் இன்னும் வெளிவரவில்லை.

கென்யாவின் தலைநகரான நைரோபியில் சாலைகள் அனைத்தும வெள்ளநீரில் மூழ்கியுள்ளன. கனமான்கள் மற்றும் பொதுமக்கள் வெள்ளத்தில் தத்தளிக்கும் காட்சிகள் அந்நாட்டு ஊடகங்களில் வெளியாகியுள்ளன. இதற்கிடையில், மழையினால் சாலைகள் மிகவும் மோசமான நிலையில் இருப்பதாகவும், இது தங்

களது வணிகத்தைப் பாதிப்பதாகவும் கூறி மாகோங்கனி மற்றும் குவாய் பகுதிகளில் உள்ள வியாபாரிகள் ஞாயிற்றுக்கிழமை போராட்டத்தில் ஈடுபட்டனர்.

கனமழையினால் நீர் மூலம் பரவும் நோய்கள் ஏற்பட வாய்ப்புள்ளது கவும், நாடு முழுவதும் விவசாய நிலங்கள் மற்றும் பயிர்கள் சேதமடையக்கூடும் என்றும் வாழ்நிலை ஆய்வு மையம் ஏற்கனவே எச்சரித்துள்ளது.

இந்தியாவில் 5,432 மையங்களில் கடும் கெடுபிடிகளுக்கு மத்தியில் நீட்தோர்வு!

22.79 லட்சம் மாணவர்கள் எழுதினர்!

சென்னை, மே 5-இந்தியாவில் 5,432 மையங்களில் கடும் கெடுபிடி களுக்கு மத்தியில் நீட்தோர்வு நடைபெற்றது